
Shri Pratyangira SarvarthasAdhaka Kavacham

శ్రీ ప్రత్యంగిరా సర్వార్థసాధకకవచమ్

Document Information



Text title : pratyangirAkavacham

File name : pratyangirAkavacham.itx

Category : devii, kavacha, otherforms, devI

Location : doc_devii

Transliterated by : Krishna Vallapareddy krishna321 at hotmail.com

Proofread by : Krishna Vallapareddy, PSA Easwaran

Description/comments : rudrayAmala tantre panchAngakhaNDe

Latest update : March 30, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 16, 2023

sanskritdocuments.org



శ్రీ ప్రత్యంగిరా సర్వార్థసాధకకవచమ్



దేవ్యువాచ ।
భగవన్ సర్వధర్మజ్ఞ సర్వశాస్త్రార్థపారగ ।
దేవ్యాః ప్రత్యంగిరాయాశ్చ కవచం యత్ప్రకాశితమ్ ॥ ౧ ॥
సర్వార్థసాధనం నామ కథయస్వ మయి ప్రభో ।
భైరవ ఉవాచ ।
శృణు దేవి ప్రవక్ష్యామి కవచం పరమాద్భుతమ్ ॥ ౨ ॥
సర్వార్థసాధనం నామ త్రైలోక్యే చాఽతిదుర్లభమ్ ।
సర్వసిద్ధిమయం దేవి సర్వైశ్వర్యప్రదాయకమ్ ॥ ౩ ॥
పఠనాచ్చ్యుణాన్మర్త్యస్త్రైలోక్యైశ్వర్యభాగ్భవేత్ ।
సర్వార్థసాధకస్యాఽస్య కవచస్య ఋషిః శివః ॥ ౪ ॥
ఛన్దో విరాట్ పరాశక్తిరగధాత్రి చ దేవతా ।
ధర్మాఽర్థకామమోక్షేషు వినియోగః ప్రకీర్తితః ॥ ౫ ॥
వినియోగః-
ఓం శ్రీసర్వార్థసాధకకవచస్య శివ ఋషిః ।
విరాట్ ఛన్దః । శ్రీమత్ప్రత్యంగిరా దేవతా । ఐం బీజమ్ । హ్రీం శక్తిః ।
శ్రీం కీలకం శ్రీసదాశివదేవతా ప్రీత్యర్థే పాలే వినియోగః ॥
ఓం ప్రణవం మే శిరః పాతు వాగ్భవం చ లలాటకమ్ ।
హ్రీం పాతు దక్షనేత్రం మే లక్ష్మీర్వామ సురేశ్వరీ ॥ ౧ ॥
ప్రత్యంగిరా దక్షకర్ణ వామే కామేశ్వరీ తథా ।
లక్ష్మీః ప్రాణం సదా పాతు వదనం పాతు కేళవః ॥ ౨ ॥
గౌరీ తు రసనాం పాతు కణ్ఠం పాతు మహేశ్వరః ।
స్కన్ధదేశం రతిః పాతు భుజౌ తు మకరధ్వజః ॥ ౩ ॥
శఙ్ఖనిధిః కరౌ పాతు వక్షః పద్మనిధిస్తథా ।

బ్రాహ్మీ మధ్యం సదా పాతు నాభిం పాతు మహేశ్వరీ ॥ ౪ ॥

కౌమారీ పృష్ఠదేశం తు గుహ్యం రక్షతు వైష్ణవీ ।
వారాహీ చ కటిమ్పాతు చైన్ద్రీ పాతు పదద్వయమ్ ॥ ౫ ॥

భార్యాయ రక్షతు చాముణ్డాయ లక్ష్మీ రక్షతు పుత్రకాన్ ।
ఇన్ద్ర్యః పూర్వే సదా పాతు ఆగ్నేయ్యాం అగ్నిదేవతా ॥ ౬ ॥

యామ్యే యమః సదా పాతు నైరృత్యాం నిరృతిస్తథా ।
పశ్చిమే వరుణః పాతు వాయవ్యాం వాయుదేవతా ॥ ౭ ॥

సౌమ్యాం సోమః సదా పాతు చైశాన్యామీశ్వరో విభుః ।
ఊర్ధ్వం ప్రజాపతిః పాతు హ్యధశ్చాఽనస్తదేవతా ॥ ౮ ॥

రాజద్వారే శ్మశానే తు అరణ్యే ప్రాస్తరే తథా ।
జలే స్థలే చాఽన్తరిక్షే శత్రూణాం నిగ్రహే తథా ॥ ౯ ॥

ఏతాభిః సహితా దేవీ చతుర్బిజా మహేశ్వరీ ।
ప్రత్యక్షిరా మహాశక్తిః సర్వత్ర మాం సదాఽవతు ॥ ౧౦ ॥

ఫలశ్రుతిః ।
ఇతి తే కథితం దేవి సారాత్సారం పరాత్పరమ్ ।
సర్వార్థసాధనం నామ కవచం పరమాద్భుతమ్ ॥ ౧౧ ॥

అస్యాఽపి పఠనాత్సద్యః కుబేరోఽపి ధనేశ్వరః ।
ఇన్ద్రాద్యాః సకలా దేవాః ధారణాత్పఠనాద్యతః ॥ ౧౨ ॥

సర్వసిద్ధీశ్వరో సన్తః సర్వైశ్వర్యమవాప్నుయుః ।
ప్రీతిమన్యేఽన్యతః కృత్వా కమలా నిశ్చలా గృహే ॥ ౧౩ ॥

వాణీ చ నివసేద్వక్త్రే సత్యం సత్యం న సంశయః ।
యో ధారయతి పుణ్యాత్మా సర్వార్థసాధనాభిధమ్ ॥ ౧౪ ॥

కవచం పరమం పుణ్యం సోఽపి పుణ్యవతాం వరః ।
సర్వైశ్వర్యయుతో భూత్వా త్రైలోక్యవిజయీ భవేత్ ॥ ౧౫ ॥

పురుషో దక్షిణే బాహౌ నారీ వామభుజే తథా ।
బహుపుత్రవతీ భూయాద్వన్యాఽపి లభతే సుతమ్ ॥ ౧౬ ॥


బ్రహ్మస్త్రాదీని శస్త్రాణి నైవ కృన్తన్తి తత్తనుమ్ ।
ఏతత్కవచమజ్ఞాత్వా యో జపేత్పఠేత్సర్వీమ్ ॥ ౧౭ ॥


దారిద్ర్యం పరమం ప్రాప్య సోఽచిరాన్మృత్యుమాప్నుయాత్ ॥

శ్రీ రుద్రయామల తన్త్రే పఞ్చాంగఖండే ప్రత్యంగిరాయాః
సర్వార్థసాధనం నామకం కవచం పరిపూర్ణమ్ ॥

Encoded by krishna vallapareddy krishna321 at hotmail.com

Proofread by krishna vallapareddy, PSA Easwaran

——
Shri Pratyangira SarvarthasAdhaka Kavacham
pdf was typeset on September 16, 2023

——
Please send corrections to sanskrit@cheerful.com

